

Norsk Hydro eisini operatørur á føroyskum øki:

Arbeiða nú tvørtur um alla miðlinjuna

Oljusamtakið „Faroes Partnership“, sum fevnir um feløgini Amerada Hess, Norsk Hydro, Lasmo og Dopas hevur nú sett ein bólk av serfrøðingum, sum burturav skal arbeiða við tí føroyska økinum - við tí fyrri eygað at gera seg tilreiðar til 1. útbjóðingarmfar. Oljusamtakið hevur eisini gjørt av lata kanningarnar á Atlantsmótinum fevna um alt Føroyaøkið, Hvíta økið og bretska økið vestan fyri Hetland undir einum. Í hesum sambandi er eisini avgjørt, at umframt Amerada Hess skal eisini Norsk Hydro nú kunna vera operatørur á føroyskum øki.



Orð og myndir:
Jan Muller

Jan Evensen, leitingarstjóri hjá Amerada Hess á føroyskum og bretska øki er norðmaður. Hann var stórar møguleikar á føroyska økinum og roynir sjávar at fylgja við gongdini í fjølmíðlunum. Hann hevur fleiri ferðir vitað í Føroyum og er nú partur av tí „høvdu kjarninum“ - einum bólkum við serfrøðingum, sum burturav skal arbeiða við føroyska økinum, Hvíta økinum og bretska økinum vestan fyri Hetland.

Jan Evensen frá Amerada Hess, síðan ein av stjórnunum í Dopas, Michael Welland frá Lasmo og James Efstathou frá Norsk Hydro. Út allir arbeiða við tí føroyska økinum.

Hann hevur arbeiðt á norska „jodirektoratnum“, hjá Shell í fjareysturi hjá Norsk Hydro í Norðsjónum og starvast nú sum kanningarstjóri hjá Amerada Hess í Bretlandi, við bretska og føroyska landgrunninum sum abyrgdarøki.

Navn hansara er Jan Evensen og er hann ein av høvudsáttunum í bólkunum, sum Amerada Hess, Norsk Hydro og Lasmo og Dopas, hava sett at arbeiða við føroyska økinum.

Kanningarnar av økinum eru nú komnar so mikið langt, at tey fyra feløgini hava gjørt av at savna tilsamans 6 serfrøðingar, sum heraftir einki annað skulu gera enn at arbeiða við føroyska økinum. Bólkurin savnast í London um ein mánað og kemur so at hava høvudsstjóð har.

Tá eitt stórt ferðalag vitjaði Norsk Hydro nú um dagarnar voru eisini umbod fyri hini feløgini í bólkunum við, eitt nú Jan Evensen frá Amerada Hess.

Sær sera spennandi út

Hann sigur, at føroyska økið sær sera spennandi út, vónirnar í oljuindnaðinum til

hetta økið eru eisini sera stórar. Enn eru nógvar súðir eftir at syfta í sambandi við kunna siggja betur niður gjøgnum basaltíð, og haralfrat seta vedurviðurskiftini á hesum leiðum stór og nýggj tøknilig krøv. So skjótt fyrsta útbjóðingarmfar er gerst veruleiki fer oljuindnaðurin eisini at loysa hetta heldur Jan Evensen.

Hann sigur, at oljufeløgini í fyrstu atlogu fara at vísa miðlunum nær markinum størsta ans at byrja við. Men tað ber sjálvandi til at hava eina lisensrundu uttan at hava loyst marknasurningin. Eg haldi, at hvørki frá føroyskari ella bretska síðu er ein bundin av hesum máli, men og tað er eitt stórt men, og tað er, at tað má hava stóran tydingin fyri bæði føroyingar og bretar at fáa loyst marknasurningin, tí tað fer at lætta munandi um arbeiðið hjá oljufeløgnum.

Norsk Hydro eisini operatørur á føroyskum øki

Jan Evensen upplýsir annars, at tey fyra oljufeløgini í samtakinum „Faroes Partnership“ eru í ferð við at gera eina nýggja sam-

arbeiðsavtalu, har býtið millum feløgini verður broytt. Herftir verða Amerada Hess, Norsk Hydro og Lasmo javnbjóðis partar í samtakinum, og Dopas verður verandi minniluta-partari. Býtið hevur higartil verið 45% til Amerada Hess, 25% til Lasmo, 20% til Norsk Hydro og 10% til Dopas. Nú verður hetta 35% til operatørfelagið, 27,5% til teir báðar stóru partararnar og 10% til Dopas. Tað er nakað nýtt í oljuindnaðinum, at tað verður roynt at hava eitt betri býti millum javnbjóðis partarar, og er ein orsök tann, at tú á tann hátt kann fáa betri úrslit bæði í leitingar- og útbýggingartasuni.

Afrat hesum víðka feløgini nú samarbeiðið til eisini at fevna um bretska partin av økinum, soleiðis at tey koma at arbeiða við bæði føroyskum og bretska øki undir einum. Tað er sera tydingarmikið at kunna siggja alt hetta øki undir einum, tí tað er sama jarðfrøði og sama lagd (baseng) og tey koma harvið at samskipa áhugan í øllum økinum. Tvs. at seismisku kanningarnar tá fara at

fevna um eitt samanhangað øki, sum røkkur frá vestan fyri Hetland til Føroya.

Við hesum koma so bæði Amerada Hess og Lasmo at arbeiða sum operatørar, og meðan tað higartil ber tey verður Amerada Hess, sum hevur havt operatørléið á føroyskum øki, fær nú eisini Norsk Hydro henda møguleika. Lagt verður upp til eitt tættari samarbeiði við møguleika hjá bæði Amerada og Norsk Hydro at vera operatørar, men ikki í sama øki. Hetta kann gerast, tá feløgini hava fleiri øki.

Jan Evensen sigur annars, at hóast fleiri feløg hava víst áhuga fyri at koma uppi hetta samtakið, so verður ikki latið upp fyri øðrum. Royndirnar vísa, at trý og í mesta lagi fyra feløg eiga at vera í slíkum samarbeiði.

Við hava umrøtt møguleikan fyri at taka áðrar við, men halda, at vit hava eitt sera sterkt samtak, sum dekkar alt tað, sum er neyðugt í eini komandi lisensrundu.

Bora skjótast til bór

Jan Evensen sigur annars, at teirra oljusamtak ætlar

sær at vera millum tey fyrstu, sum seta borin í føroyska undirgrundina. Um útbjóðingarloyst verður latið seinast í 98 ella fyrst í 99 vilja teir gera alt fyri at bora ein brunn so tíðliga til ber í 99 ella seinast í fyrstu helvt av ár 2000. -Vit fara at seta alt inn uppa at kunna bora skjótast tilber leggur hann alfrat.

Við hava biðið Jan Evensen koma við síni persónligu áskodan um møguleikan at finna olju við Føroyar!

-Persónliga haldi eg, at olja er við Føroyar. Hetta er tað, sum bretar kalla, „Educated guess“. Tað byggi eg m.a. vitanina vit hava um alt basengid, sum eg kenni best á bretska øki, so tað eru stórir strukturar. Megna vit at loysa trupulleikan við at kunna siggja gjøgnum basaltíð, so fara vit eisini at finna stórar strukturar á føroyskum øki.

Norsk Hydro eitt gott oljufelag

Nú føroyingar hava havt høvi at vitja norska oljufelagið Norsk Hydro spurdu vit Jan Evensen, sum hevur starvast har áður, hvussu hann metir hann oljufel-

agið?

Hann sigur, at tað er eitt av teimum mest professionellu feløgnum, sum arbeiða á norska landgrunninum í dag. Styrkin hjá feløgnum er á útbýggingarsíðuni. Talan er um eitt gamalt idnaðarfelag, sum hevur bygt virki í nógvum londum og hevur sera goðar royndir at arbeiða við verkætlanum og fullfjóra teir.